

हिमाचल प्रदेश तेरहवीं विधान सभा

(अष्टम् सत्र)

लिखित उत्तर हेतु प्रश्न

सोमवार, 2 मार्च, 2020/12 फाल्गुन, 1941 (शक्)

[जल शक्ति मन्त्री - शहरी विकास मन्त्री - स्वास्थ्य एवं परिवार कल्याण मन्त्री - उद्योग मन्त्री तथा सामाजिक न्याय एवं अधिकारिता मन्त्री].

कुल प्रश्न - 12

सैंट्रल हीटिंग सिस्टम

847 श्री जगत सिंह नेगी (किन्नौर):

क्या स्वास्थ्य एवं परिवार कल्याण मन्त्री बतलाने की कृपा करेंगे कि क्षेत्रीय अस्पताल रिकांगपिओ में सैंट्रल हीटिंग सिस्टम बहुत पुराना हो चुका है; यदि हां, तो सरकार इसे बदलने हेतु क्या पग उठा रही है?

Plastic Wrappers Buy Back Scheme

848 श्री जगत सिंह नेगी (किन्नौर):

क्या स्वास्थ्य एवं परिवार कल्याण मन्त्री बतलाने की कृपा करेंगे कि:-

(क) सरकार ने Plastic Wrappers Buy Back Scheme शुरू की है; यदि हां, तो योजना की प्रति सभा पटल पर रखें; और

(ख) जनजातीय क्षेत्रों को इस योजना से बाहर रखा गया है; यदि हां, तो कारण?

विवाचन के मामले

849 श्री जगत सिंह नेगी(किन्नौर) :

क्या जल शक्ति मन्त्री बतलाने की कृपा करेंगे कि:-

(क) गत 2 वर्षों में दिनांक 31.01.2020 तक जल शक्ति विभाग में विवाचन के कितने मामले लम्बित हैं तथा कितनी धनराशि विवाचन (Arbitration) में ठेकेदारों को दी गई; और

(ख) जिला किन्नौर के जल शक्ति मण्डलों में कितनी धनराशि विभिन्न मदों में Unspent पड़ी है; ब्यौरा दें ?

पी0एच0सी0 समोट

850 श्री बिक्रम सिंह जरयाल (भटियात):

क्या स्वास्थ्य एवं परिवार कल्याण मन्त्री बतलाने की कृपा करेंगे कि क्या सरकार भटियात विधान सभा निर्वाचन क्षेत्र के अन्तर्गत पी0एच0सी0 समोट का उन्नयन करने का विचार रखती है; यदि हां, तो कब तक; यदि नहीं, तो कारण?

पदपूर्ति

851 श्री जिया लाल (भरमौर):

क्या स्वास्थ्य एवं परिवार कल्याण मन्त्री बतलाने की कृपा करेंगे कि:-

(क) भरमौर विधान सभा निर्वाचन क्षेत्र में चिकित्सकों के कितने पद सृजित व कितने रिक्त हैं तथा इन्हें भरने हेतु सरकार क्या पग उठा रही है; ब्यौरा वर्गवार व संस्थानवार दें; और

(ख) नागरिक अस्पताल भरमौर व पांगी में रेडियोलॉजिस्ट के पद कब से रिक्त हैं तथा सरकार इन्हें कब तक भरने का विचार रखती है?

पाइप आवंटन

852 श्री मोहन लाल ब्राक्टा (रोहडू):

क्या जल शक्ति मन्त्री बतलाने की कृपा करेंगे कि गत 2 वर्षों में दिनांक 31, जनवरी 2020 तक रोहडू मण्डल में कितनी पाइपें खरीदी गईं और कहां उपयोग में लाई गईं; ब्यौरा ठेकेदारों के नाम व कार्य सहित दें?

बदराओं उठाऊ पेयजल योजना

853 डॉ0 (कर्नल) धनी राम शांडिल (सोलन) :

क्या **जल शक्ति मन्त्री** बतलाने की कृपा करेंगे कि:-

(क) ममलीग पंचायत के अंतर्गत बदराओं उठाऊ पेयजल योजना का कार्य पूर्ण हो चुका है; यदि हां, तो इसे जनता को कब तक समर्पित कर दिया जाएगा; और

(ख) सरकार की निरीक्षण कुटीर ममलीग में जल शक्ति विभाग का स्टाफ़ लगाने की योजना है; यदि हाँ, तो कब तक ?

निविदाएं

854 श्री विनय कुमार (श्री रेणुकाजी) :

क्या **जल शक्ति मन्त्री** बतलाने की कृपा करेंगे कि:-

(क) गत 2 वर्षों में दिनांक 31.01.2020 तक रेणुका विधान सभा निर्वाचन क्षेत्र के नोहराधार के जल शक्ति उप मण्डल संगड़ाह, हरिपुरधार व नोहराधार में कितनी निविदाएं आमंत्रित की गईं; और

(ख) कार्यों व ठेकेदारों के नाम तथा व्यय की गई धनराशि का ब्यौरा सभा पटल पर रखें?

बागवानों को लाभ

855 श्री विनय कुमार (श्री रेणुकाजी) :

क्या **जल शक्ति मन्त्री** बतलाने की कृपा करेंगे कि बागवानी विभाग राजगढ़ के अंतर्गत रेणुका विधान सभा निर्वाचन क्षेत्र में कौन-कौन सी योजनाओं से बागवानों को लाभ पहुंचाया गया; लाभार्थियों के नाम, पते तथा व्यय की गई धनराशि का ब्यौरा दें?

उठाऊ सिंचाई योजना मेहत

856 श्री विनय कुमार (श्री रेणुकाजी) :

क्या **जल शक्ति मन्त्री** बतलाने की कृपा करेंगे कि उठाऊ सिंचाई योजना मेहत कब बनकर तैयार हुई; इस योजना का उद्घाटन किसने किया; योजना को बनाने में कुल कितनी धनराशि व्यय हुई और वर्तमान में क्या यह योजना चल रही है; यदि नहीं, तो कारण?

अवैध खनन

857 श्री लखविन्द्र सिंह राणा (नालागढ़):

क्या उद्योग मन्त्री बतलाने की कृपा करेंगे कि:-

(क) गत 2 वर्षों में दिनांक 31.01.2020 तक नालागढ़ उप-मंडल में अवैध खनन के कितने मामले ध्यान में आए व उन पर क्या कार्रवाई की गई; सरकार द्वारा अवैध खनन को रोकने के लिए क्या प्रयास किए जा रहे हैं; और

(ख) कितनी खड्डों को लीज पर किस-किस को दिया गया; ज़मीन समतल करने व मछली पालन तालाब बनाने के लिए किस-किस व्यक्ति को अनुमति दी गई और निर्धारित मापदंडों के अनुरूप कार्य न करने वालों के विरुद्ध क्या कार्रवाई की गई?

Staff Details

858 Sh. Nand Lal (Rampur):

Will the **Health and Family Welfare Minister** be pleased to state that how many posts of different categories have been sanctioned in Health Department under Rampur Assembly Constituency; post-wise and institution-wise details be given?

Shimla : 171004.

Dated: 15th February, 2020 .

Yash Paul Sharma,

Secretary.